

آہ! قاضی ایوب

مرکزی دارالعلوم محمدیہ غوثیہ مجیرہ شریف کے شیخ الحدیث مولانا قاضی محمد ایوب رحمۃ اللہ تعالیٰ علیہ ۲۲ مئی ۲۰۰۵ء کو صبح ساڑھے آٹھ بجے اپنے خالق حقیقی سے جا ملے انا للہ وانا الیہ راجعون۔ انکی وفات پر مجلس التفسیر (کراچی) سراپا سوگوار ہے۔

مرحوم سے ۱۹۹۵ء میں اسلام آباد میں منعقدہ ایک سہ روزہ مفتی فقہی سیمینار میں، راقم کی متعدد بار ملاقاتیں ہوئیں۔ مرحوم کو علم و فضل کا پیکر، سادگی و شرافت کا مرقع، حسن صورت کا حامل اور حسن سیرت کا نمونہ پایا۔ سیمینار کے موقع پر میرے روم میٹ پر دوفیس مفتی فیب الرحمن تھے۔ چنانچہ قاضی صاحب مرحوم کبھی ہمارے کمرے کی طرف اور کبھی ہم انکے کمرے کی طرف چلے جاتے اور مختلف موضوعات زیر بحث رہتے۔ متعدد بار ہم نے قاضی صاحب مرحوم کی اقتداء میں نمازیں پڑھیں اور سیمینار کے وقفوں میں کئی بار انکے گھومنے گئے۔ قاضی صاحب کے ساتھ متعدد تصویریں بھی بنوائیں۔ تصویروں کا کیا؟ وہ تو ظاہر کا ایک پردہ ہیں اصل بات تو یہ ہے کہ وہ اپنی متعدد یادوں کے ساتھ راقم کے دل میں جلوہ افروز ہیں۔

مرحوم کے تحریراتی کا اندازہ، اس وقت ہوا جب مفتی فیب الرحمن، مولانا صدیق بزازوی اور راقم کے سامنے مرحوم نے سیمینار میں پیش کئے گئے ایک عربی مقالہ پر فی البدیہہ تنقید کرنی شروع کی اور اس ضمن میں مقالہ پر متعدد اشکالات پیش کر کے علمی و تحقیقی مباحث چھیڑ دیے۔ اس وقت مرحوم پر کسی ”استاد کامل“ کا گمان ہو رہا تھا۔ ان کی طرف سے اٹھائے گئے نکات پر مولانا بزازوی اور مفتی فیب الرحمن بھی داد دیتے بغیر نہ رہ سکے۔

قاضی صاحب مرحوم نے اس سیمینار کے موقع پر راقم کو اپنی خصوصی توجہات اور شفقتوں سے نوازا۔ انکی حکیمانہ نصیحتوں نے دل پر افسانہ نقوش قائم کئے۔ وہ روحانی اقتدار میں اپنے اسلاف کے نمائندہ تھے چند اور مختصری ملاقاتوں کے بعد ان کے بارے میں راقم کا جڑیہ ہے کہ وہ انتہائی سادہ اور منکسر المزاج عالم دین تھے نیز روحانی قدروں کے مابین بھی۔ انکی موت نے راقم کو اپنی صدمہ سے دوچار کیا ہے۔ اب دل میں انکی یاد ہے اور زبان پر دعائے مغفرت۔ خدا انہیں اپنے جوار رحمت میں جگہ عطا فرمائے (آمین)۔

فی مقعد صدیق عند ملیک مقتدر

(مدیر اعلیٰ)

مسلم و غیر مسلم افراد اور حکومتوں کے مابین تعلقات

ڈاکٹر حافظ محمد شکیل اوج

استاذ الفقہ و التفسیر

شعبہ علوم اسلامی، جامعہ کراچی

مسلمانوں کو اپنے قومی و دینی معاملات میں کسی ایک مرکز پر جمع ہونے کا حکم دیا گیا ہے۔ یہ وہ معاملات ہیں جو مسلمانوں کے ذاتی معاملات پر مقدم کر دیے گئے ہیں۔ جیسا کہ سورۃ النور میں ہے۔
انما المؤمنون الذین امنوا باللہ ورسولہ و اذا کانوا معہ علی امر جامع لم یذهبوا
حتی یستأذنوہ۔۔۔ الخ۔ حقیقی مومن وہی ہیں، جو اللہ اور اس کے رسول پر ایمان لاتے ہیں اور جب کسی اجتماعی مسئلہ میں اس (رسول) کے ساتھ جمع ہوتے ہیں تو (اس معاملہ کو دھورا چھوڑ کر) جاتے نہیں۔
جب تک اس (رسول) سے اجازت نہ لے لیں۔ (یہ اس بات کی علامت ہے کہ وہ فی الواقعہ خدا اور رسول پر ایمان رکھتے ہیں)۔

امام راغب اصفہانی نے لکھا ہے۔ امر له خطر یجتمع لا جله الناس فکان الامر
نفسہ جمعہم۔۔۔ امر جامع وہ امر ہے، جو بذات خود اتنا اہم اور فوری توہم کہ متقاضی ہے کہ لوگ اس کے لئے اکٹھے ہو جائیں گویا وہ امر فی نفسہ لوگوں کو جمع کرنے کا باعث ہوا ہے۔ اس سے معلوم ہوا کہ قومی یا دینی معاملات ذاتی معاملات پر ترجیح رکھتے ہیں چنانچہ ضروری ٹھہرا کہ جب کسی ایسے ہی مسئلہ کے لئے بلایا جائے تو نہ صرف یہ کہ بروقت حاضر ہوں۔ بلکہ وہاں سے اس وقت تک نہ جائیں۔ جب تک رسول (داعی) سے اجازت نہ لے لیں۔

خبر عرض ہے کہ آج مسلمانوں کے معاشروں کی مجالس قومی اور محافل دینی کی یہ حالت ہے

کہا دل تو وہاں لوگ جاتے نہیں۔ اور جو جاتے ہیں تو شخص رگی کاروائی بھانے، گویا بالکل آخر میں۔ وقت کی پابندی سے خود کو مستثنیٰ سمجھتے ہوئے۔ اور یہ استثناء جو بعض حالات میں بعض لوگوں کے لئے ہو سکتا ہے۔ اب پوری کی پوری قوم اسی استثنیٰ پر عمل پیرا ہے۔ اور وہ چار ہی ہیں۔ جو وقت کی پابندی کا خیال رکھتے ہیں۔

مجلس شوریٰ کا تصور:

قومی یا دینی معاملات میں بلاوا چونکہ مشورہ کے لیے ہوتا ہے۔ اور کوئی بھی اہم کام بغیر مشورے کے کرنا غیر دانشندانہ اقدام ہے۔ اس لیے مشاورت، مسلمانوں کی اہم خصوصیت اور ضرورت قرار دی گئی ہے۔ جیسا کہ شوریٰ میں ہے۔ والذین استجابوا للہم و اقاموا الصلوٰۃ و امرهم شورئ بینہم و معارفہم ینفقون۔ سچ اور جو لوگ اپنے پروردگار کی فرمانبرداری کرتے ہیں اور نماز قائم کرتے ہیں اور اپنے اہم معاملات میں ایک دوسرے سے مشورہ کرتے ہیں اور اس سے جو ہم نے انہیں دیا خرچ کرتے ہیں۔

مشورہ چونکہ قومی کاموں میں زیادہ ضروری ہوتا ہے۔ اور قومی امور زیادہ تر حکومتوں کے تعلق سے قائم ہوتے ہیں۔ اس لیے مسلمانوں کو تعلیم دی گئی ہے کہ ان کی حکومتوں کی بنیاد مشورہ پر ہونی چاہیے۔ اور پارلیمان چونکہ قانون ساز ادارہ ہوتا ہے اس لیے اس کی اہمیت سے بلکہ ضرورت سے انکار نہیں کیا جاسکتا۔ درحقیقت مجلس شوریٰ کے قیام کا تصور سوائے قرآن کے کسی مذہب کی کتاب میں نہیں پایا جاتا۔ شوریٰ کے حوالہ سے جنس (ریٹائرڈ) چاویہ اقبال اپنے ایک مقالہ میں رقم طراز ہیں:

اس آیت میں جو لفظ شوریٰ آیا ہے۔ اس سے یہ سوال اٹھتا ہے کہ اس شوریٰ سے مراد مجلس مشاورت (Advisory Board) ہے یا مجلس شوریٰ (Consultative Body) ہے۔ تو پھر اس میں مسئلہ آجائے گا اس امارت کا جو مطلق العنان ہو سکتی ہے اور درحقیقت ہوتی رہی ہے کیوں کہ خلیفہ مجلس مشاورت (Advisory Board) کے مشورے کا پابند نہیں ہوگا۔ لیکن اگر یہ مجلس شوریٰ یعنی (Consultative Body) ہے تو وہ اسمبلی کی طرح ہے جس کو آپ منتخب کرتے ہیں قانون سازی کا کام کرنے کے لئے اقبال اس کو جدید شکل کا اجماع کہتے ہیں۔ اس لیے کہ جب آپ اپنے

نمائندوں کا انتخاب کر کے ان کو حق قانون سازی دیں گے تو ان کی قانون سازی ایک طرح سے اجماع امت ہوگا۔ لیکن یہ ایک ایسی بات ہے جس پر ہمیشہ علماء کو اعتراض رہا ہے۔ آپ نے دیکھ لیا ہوگا کہ اقبال کا طریقہ کار یہ ہے کہ وہ اجتہاد کا اختیار انفرادی مجتہدین کے ہاتھ سے لے کر مسلم اسمبلی کو دینا چاہتے ہیں۔ جو درحقیقت بہت بڑا انقلاب ہے جسے میں سمجھتا ہوں کہ ہمارے قدامت پسند علماء قبول کرنے کو تیار نہیں۔ سچ

نیز لکھتے ہیں:

۔۔۔ قانون سازی کے کام کے سلسلے میں اقبال کے فلسفے کی بنیاد ان کے اثبات فی التفر (Permanance in Change) کے تصور پر ہے۔ یعنی ثبات صرف تغیر کو حاصل ہے۔ اس کی تشریح وہ اس طرح کرتے ہیں کہ جہاں تک عبادات کا معاملہ ہے اس میں تو ثبات کا اصول کارفرما ہے۔ عبادات میں کوئی تغیر و تبدل نہیں کیا جاسکتا۔ لیکن جہاں تک عبادات کا معاملہ ہے اس میں تو ثبات کا اصول کارفرما ہے۔ عبادات میں کوئی تغیر و تبدل نہیں کیا جاسکتا۔ لیکن جہاں تک معاملات کا تعلق ہے۔ وہ تغیر کے اصول کے پابند ہیں یعنی تمام معاملات اقبال کے نزدیک تغیر کے اصول کے پابند ہیں۔ اسلام میں اگر کوئی چیز تغیر سے باہر ہے تو وہ صرف اور صرف عبادات ہیں۔ ان میں کوئی تغیر و تبدل نہیں ہو سکتی۔ نماز کے اوقات میں کوئی تبدیلی نہیں ہو سکتی۔ روزے کے اوقات میں کوئی تبدیلی نہیں ہو سکتی لیکن معاملات کو وقت کے تقاضوں یا قوم کی بدلتی ہوئی ضروریات کے مطابق تبدیل کیا جاسکتا ہے اس کا حق اقبال اس اسمبلی کو دیتے ہیں، جسے وہ اجماع کہتے ہیں اور اجماع اقبال کے نزدیک مجلس شوریٰ یا پارلیمنٹ ہے۔ لیکن اس مجلس شوریٰ کا کام کسی حاکم یا امیر کو مشورہ دینا نہیں بلکہ خود حاکمیت کے فرائض انجام دینا ہے۔ یہ مجلس شوریٰ تین اہم میدانوں میں قانون سازی کے فرائض انجام دے سکتی ہے۔ اور وہ تین اہم میدان یہ ہیں:

۱۔ رائج الوقت قوانین کو قرآن و سنت کے مطابق ڈھالنا

۲۔ ایسے اسلامی قوانین نافذ کرنا، جو اب تک نافذ نہیں کیے گئے

ضرورت مشاورت کی اہمیت اس آیت سے بھی معلوم ہوتی ہے۔ **فَاعْفُ عَنْهُمْ** واستغفر لهم و مشاور ہم فی الامر۔ (اے رسول ﷺ) آپ ان کی کوتاہیوں کو معاف کر دیجئے اور ان کے لیے (اپنے پروردگار سے) حفاظت کا سامان طلب کیجئے۔ اور (اہم قومی) معاملات میں ان سے مشورہ کیجئے۔

اسی سورہ کی ۵۵ ویں آیت میں ہے کہ اللہ تعالیٰ نے انہیں اپنی طرف سے معافی دے دی تھی۔ مگر چونکہ ان سے حکم رسول ﷺ کی نافرمانی ہوئی تھی اس لیے اب آپ کو بھی معاف کرنے کا حکم ہوا۔ اور ساتھ ہی ساتھ شورشی میں بھی شریک کرنے کا حکم ہوا شورشی کا حکم تو قرآن میں پہلے سے موجود تھا۔ یہاں اس کے ذکر میں یہ حکمت پوشیدہ ہے کہ ایک دفعہ کی نافرمانی سے مشورہ کی اہلیت زائل نہیں ہوتی۔ حالانکہ یہ نافرمانی فقط سیاسی نوعیت کی نہ تھی بلکہ عین حالت جنگ میں جنگی نوعیت کی تھی۔ آج کی مہذب دنیا میں اس طرح کے نافرمانوں کو کورٹ مارشل کی سزا دی جاتی ہے مگر قرآن اپنی تعلیمات میں نام نہاد مہذب قوموں سے بہت آگے ہے۔

یہاں مشاورت کے حکم کو پیش کرنے کی ایک وجہ یہ بھی ہے کہ جنگ احد میں جو مصیبت پیش آئی تھی وہ شورشی کے فیصلے پر عملدرآمد سے ہی پیش آئی تھی۔ اس حکم کو دہرا کر یہ بتا دیا کہ جو نتیجہ شورشی کا غلط نکلنا ہے۔ مگر مشاورت کے اصول کو پھر بھی قائم رکھنا ہے۔ کہیں ایسا نہ ہو کہ ایک باری ظلمی سے اس اہم اور عظیم اصول کو ہمیشہ کے لئے منسوخ کر دیا جائے۔ چنانچہ مسلمانوں کی حکومت اس مشاورت کے اصول پر قائم کی گئی۔ اس اصول کو حکومت اسلامی کے قیام، بقاء اور استحکام کی اساس قرار دیا جاتا ہے۔

مسلم قومیت:

مسلم معاشرہ رنگ و نسل، زبان یا علاقہ کے اشتراک کے بجائے اشتراک ایمان پر قائم ہوتا ہے۔ مسلم معاشرہ اسی طرح وجود میں لایا جاسکتا ہے کہ اس کی قومیت کا تعین کیا جائے اور وہ قومیت ہے اشتراک ایمانی نہ کہ اشتراک وطنی و نسلی و لسانی۔ بلاشبہ مسلم معاشرے کے قیام کے لئے مسلم ریاست ناگزیر ہے۔ مگر یہ بھی قومیت کی بنیاد نہیں بن سکتی۔ البتہ اسے اسلام کے علاقائی تشخص سے تعبیر کیا جاسکتا ہے۔ مطلب یہ ہے کہ ایک ایسی ریاست جہاں مسلمانوں میں تو اشتراک ایمانی ہو اور غیر مسلم اقلیتوں کے ساتھ اشتراک وطنی کی بنیاد پر رشتہ استوار ہو۔ چنانچہ ان دونوں اشتراکات کی بنیاد پر دنیا کے تمام انسانوں

اتحاد انسانیت:

اتحاد انسانیت کے عالمگیر نظریہ کا مطلب یہ ہے کہ غیر مسلموں سے بھی محبت و ہمدردی کی جائے۔ ان کے جان و مال و آبرو کی حفاظت کی جائے۔ ان کی عبادت گاہوں کا تحفظ کیا جائے۔ اسلام میں قصاص کا حکم بھی دراصل مساوات نسل انسانی کا بہت بڑا ثبوت ہے۔ حکم قصاص میں تمام امتیازات کو اٹھا دیا گیا ہے۔ سورہ بقرہ میں ہے۔ **اگر آزاد شخص نے قتل کر دیا ہے تو جواب میں اسی آزاد کو قتل کیا جائے اگر قتل کسی عورت نے کر دیا ہے تو جواب اسی عورت کو قتل کیا جائے گا اور اگر قتل غلام شخص ہے تو قصاص میں اسی غلام کو مارا جائے گا۔** غرض کہ یہاں سارے امتیازات قومی و وطنی، نسلی و لسانی کو اٹھا دیا گیا ہے۔

سورہ حج میں ہے۔ **اگر اللہ نے طاقت و حملہ آوروں کے تدارک کے لئے مسلمانوں کو کھڑا نہ کیا ہوتا تو عیسائیوں کے گرجے، یہودیوں کے عبادت خانے، گوشہ نشینوں کی خانقاہیں اور مسلمانوں کی مسجدیں کہ جہاں اللہ کا نام کثرت سے لیا جاتا ہے سب منہدم ہو جاتے۔** یہاں اسلامی جنگ کی غرض صرف مسجدوں کو بچانا نہیں بلکہ ہر مذہب کی عبادت گاہ کو بچانا بتائی گئی ہے۔ یہاں تک کہ فحشی طور پر بنائے گئے عبادت خانے بھی اس میں شامل کر دیئے گئے ہیں۔ صحابہ کے زمانے کی جنگوں میں بھی معبدوں کے تقدس کو مد نظر رکھا جاتا تھا کہ کسی راہب کی خانقاہ اور عبادت گاہ کو نقصان نہ پہنچ جائے۔ بلکہ بعض معابدات کی رو سے کلیساؤں کی حفاظت اور ان کی تعمیراتی دیکھ بھال کا انتظام بھی اسلامی حکومت کے ذمہ تھا۔ یہ فقط اسلام ہی کی خصوصیت ہے کہ اس نے نہ صرف سارے مذاہب کی اصلیت کو خدا کی طرف سے نازل کردہ مانا ہے بلکہ ان کے معبدوں کے تحفظ کو بھی مسلم ریاست کے فرائض میں داخل کر دیا ہے۔

واضح ہو کہ اس حکم میں صرف اہل کتاب ہی شامل نہیں۔ کیوں کہ جب ایران فتح ہوا تو وہاں پر موجود مجوسیوں کے ماننے والوں کو اہل کتاب کی مثل قرار دیا گیا۔ اور ان کے ساتھ وہی معاملہ کیا گیا جو اہل کتاب کے ساتھ کیا جاتا ہے۔ ان کے لیے مکمل اہل کتاب کی اصطلاح وضع کی گئی۔ اور ان کے جان و مال و آبرو کی حفاظت کے ساتھ ان کے عبادت خانوں کی بھی حفاظت کی گئی اور یہی صورت ہندوستان میں بھی پیش آئی۔ یہاں بھی بعض فقہانے ہندوؤں کو مکمل اہل کتاب کے ذمرے میں شامل کر کے مسلم ریاست پر یہ فرض عائد کر دیا کہ وہ غیر مسلموں اور ان کی عبادت گاہوں کا تحفظ کرے۔

یہ سب کچھ اس لئے ممکن ہو سکا کہ مسلمانوں کو بتایا گیا تھا کہ ان کی جنگ کسی دنیوی غرض کے لیے نہیں ہوتی۔ مگر آج مہذب دنیا تو سچ پسندانہ عزائم کے ساتھ، دوسرے ملکوں اور قوموں کے وسائل اور رزق پر قبضہ کرنے کی منصوبہ بندیوں میں نیز اسے روپ عمل لانے میں مصروف نظر آتی ہے۔ جبکہ مسلمانوں کو دفاعی جنگ کا حکم قیام امن اور مذہبی آزادی کے لئے دیا گیا ہے۔ جیسا کہ سورہ بقرہ میں ہے۔
وَقَاتِلُوا فِي سَبِيلِ اللَّهِ الَّذِينَ يَفْقَهُوْكُمْ وَلَا تَعْتَدُوا۔۔۔ اِنَّ مَعَ اللَّهِ كَيْدَ رُسُلِهِمْ لَنْ يَكُوفُوا۔۔۔ (حق دفاع استعمال کرتے ہوئے) لڑو۔ جو تم سے لڑ رہے ہیں۔ اور باوجود لڑائی کے فریق مخالف پر زیادتی نہ کرو۔

ظاہر ہے کہ اسلام اپنے دشمنوں سے جنگ کو اس شرط سے مشروط کرتا ہے کہ جب وہ تم سے آمادہ جنگ ہوں تو جواب میں برسرِ پیکار ہونا اور یہ بھی تاکید کرتا ہے کہ جنگ کو اس کی حد سے آگے نہ بڑھنے دینا۔ یہ حکم بھی مذہبی آزادی اور قیام امن کے لیے نظر آتا ہے نہ کہ فوجی یا اصلاحی غیبت کے حصول کے لئے۔

قرآن میں تو دشمن سے بھی عدل کرنے کا حکم دیا گیا ہے۔ سورہ المائدہ میں ہے۔ وَلَا يَجْرِمَنَّكُمْ شَنَاٰنُ قَوْمٍ اَنْ هَضُّوْكُمْ عَنِ الْمَسْجِدِ الْحَرَامِ اَنْ تَعْتَدُوا۔۔۔ اور جنہیں کسی قوم کی (یہ) دشمنی کہ انہوں نے تم کو مسجد حرام (یعنی خانہ کعبہ کی حاضری) سے روکا تھا۔ اس بات پر ہرگز نہ ابھارے کہ تم (ان کے ساتھ) زیادتی کرو۔ اور اس سورہ کی آٹھویں آیت میں ہے۔ وَلَا يَجْرِمَنَّكُمْ شَنَاٰنُ قَوْمٍ عَلٰى اَلَّا تَعْدِلُوْا۔ اور کسی قوم کی سخت دشمنی (بھی) جنہیں اس بات پر برا بھلا نہ کرے کہ تم (اس سے) عدل نہ کرو۔

دشمن کے ساتھ انصاف کرنا بہت ہی مشکل کام ہے۔ مگر یہاں اسی مشکل کام کا حکم دیا جا رہا ہے۔ مذہبی دنیا یا مہذب دنیا کا کوئی مذہبی و سیاسی لٹریچر اس حکم کی مثال پیش نہیں کر سکتا۔ اس حکم سے یہ بھی معلوم ہوتا ہے کہ جو دشمن نہ ہوں یا جن سے معاہدات کی بنیاد پر تعلقات اتحاد و محبت قائم ہوں۔ ان کے حقوق کی نگہداشت کس قدر ضروری ہوگی۔ اس طرح یہ امر بھی قابلِ توجہ ہے کہ جب دشمنوں کے ساتھ انصاف ہوگا تو انہوں کے ساتھ کیا ہوگا؟

دراصل یہ بھی قرآن ہی کا طرہ امتیاز ہے کہ اس کے پاس دشمن اقوام کے مابین محبت پیدا کرنے کی بھرپور صلاحیت اور طاقت موجود ہے۔ جس قرآن نے اپنے زمانہ نزول میں باہم نفرتوں کی آگ میں جلنے والی اقوام میں شمع محبت جلا دی تھی۔ صدیوں کی خطرناک دشمن اقوام کو اکٹرا کر ایک کر دیا تھا۔

وہ آج بھی دنیا کی سخت ترین دشمن اقوام میں باہمی محبت پیدا کر سکتا ہے۔ حالانکہ یہ وہ مشکل کام ہے۔ جو ساری دنیا کے خزانے صرف کرنے سے بھی نہیں ہو سکتا۔ مگر قرآنی تعلیمات کو اپنانے سے بظاہر ناممکن کام بہت آسانی سے ممکن ہو سکتا ہے۔ سورہ انفال میں ہے۔ وَالْف بَيْنَ قُلُوْبِهِمْ لَوْ اَنْفَقْتَ مَا فِي الْاَرْضِ جَمِيْعًا مَا اَلْفَتْ بَيْنَ قُلُوْبِهِمْ وَلَكِنَّ اللّٰهَ اَلْف بَيْنَهُمْ۔ اور اس نے ان کے دلوں میں باہمی الفت پیدا فرمادی اگر آپ وہ سب کچھ جو زمین میں ہے خرچ کر ڈالتے ہیں تو (ان مادی وسائل سے) بھی آپ ان کے دلوں میں یہ الفت پیدا نہ کر سکتے لیکن اللہ نے (قرآن کے ذریعہ) ان کے درمیان محبت پیدا فرمادی ہے۔

بات اصل میں یہ ہے کہ حضور اکرم ﷺ کو دنیا کی تمام اقوام کی طرف رسول بنا کر بھیجا گیا ہے جیسا کہ ارشاد ہوا۔ اِنَّمَا اَنْتَ مَنذِرٌ وَلِكُلِّ قَوْمٍ هَادٍ۔ تم تو ڈر سنانے والے ہو اور ہر قوم کے ہادی۔ اور آپ ﷺ کی رسالت کل عالم کے لئے رحمت ہے جیسا کہ سورہ انبیاء میں ہے۔ وَمَا اَرْسَلْنَاكَ اِلَّا رَحْمَةً لِّلْعٰلَمِيْنَ۔ ہم نے آپ کو کل عالم کے لئے سراسر رحمت کیا۔ یہ ایک عظیم الشان حقیقت ہے اس میں نہ صرف بتایا گیا ہے کہ آپ کل عالم کے لئے مبعوث ہوئے ہیں بلکہ یہ بھی بتایا گیا ہے کہ آپ سراسر رحمت ہیں۔ اور صفت رحمت کا تقاضا ہے کہ آپ اپنے دشمنوں کو تباہ و برباد نہ کریں۔ بلکہ ان کی اصلاح کریں ایک حدیث میں آیا ہے ایک مرتبہ جب آپ سے کہا گیا کہ یا رسول اللہ! آپ مشرکوں کے لئے دعائے ضرر کیجئے۔ تو آپ نے فرمایا اِنِّیْ لَمْ اُبْعَثْ لِعٰنَا وَاِنَّمَا بُعِثْتُ رَحْمَةً مِّیْنِ۔ میں لعنت کے لئے مبعوث نہیں ہوا بلکہ رحمت کے لئے بھیجا گیا ہوں۔ رسول اللہ کی رحمت اس قدر وسیع ہے کہ اس نے دشمنوں کو بھی اپنی لپیٹ میں لے لیا ہے۔

اِنَّتَ فُحِّمَ نَے عَدُو کو بھی لیا دامن میں !

عیش جاوید مبارک تجھے شیدائی دوست !

(امجد رضا بریلوی)

قرآن کے ماننے والوں اور اس پر عمل پیرا ہونے والوں سے دنیا کی کسی قوم کو کوئی خطرہ ڈراور خوف محسوس نہیں کرنا چاہیے۔ اسلام کی الہامی کتاب اس امر پر کافی گواہ ہے۔ نیز مسلمانوں نے اپنے زمانہ عروج یا دورِ تغلب و تسلط میں بھی اپنے بدترین دشمنوں کے ساتھ برا سلوک کبھی نہیں کیا۔ اسلام کے پھیلاؤ اور تبلیغ میں ہمیشہ قرآن اور مسلمانوں کا پر خلوص عمل ہی کار فرما رہا ہے۔ اسلام نہ تو جبر سے پھیلا ہے اور نہ ہی جبر سے پھیل سکتا ہے۔ لا اِکْرَاهَ فِی الدِّیْنِ۔ بحال تبلیغ دین کا بنیادی اصول تھا ہے اور رہے

گا۔ اسلام نے ہر مذہب کا احترام کیا ہے اور احترام کرنا سکھایا ہے۔ اس نے مخالف قوم سے بھی دوستی اور مودت کا حکم دیا ہے۔ البتہ یہ حکم من دون المؤمنین۔ ۱۸ کی قید سے وابستہ کیا مطلب یہ ہے کہ مسلمانوں کو نقصان پہنچانے کے لئے غیر مسلموں کو اپنا دوست نہ بناؤ۔ بصورت دیگر دوست بنانے سے نہیں روکا گیا۔ اس سے بڑھ کر معاشرتی اور عمرانی تقاضوں کی صورت گری کسی اور کے ہاں ملتی ہو تو بتائی جائے۔

سورہ متحدہ میں بہت جامع انداز میں مسلمانوں کے کفار کے ساتھ تعلقات پر بحث کی گئی ہے۔ اگر ایک طرف ان کفار سے جو مسلمانوں سے مصروف جنگ ہیں۔ ہر طرح پر ترک مولات کا حکم دیا گیا ہے تو دوسری طرف وہ غیر مسلم جو پر امن ہیں اور جنگ میں حصہ نہیں لیتے ان سے احسان کرنے اور انصاف برتنے کا بھی حکم موجود ہے۔

دشمن قوم سے تعلق رکھنے والی کسی عورت سے نکاح اس غرض کے لئے ہو سکتا ہے کہ اس قوم کے ساتھ اتحاد پیدا کیا جائے تاکہ دشمنی ختم ہو سکے۔ چنانچہ آنحضرت ﷺ نے اسی غرض کے لئے دو نکاح بھی فرمائے۔ ایک حضرت منیہ کے ساتھ، جو قوم یہود سے تھیں۔ اور دوسرا حضرت جویریہ کے ساتھ جو بنی المصطلق سے تعلق رکھتی تھیں۔ اس طرح ایک قطبی خاتون ماریہ کو بھی اپنی ازاں میں داخل کر کے آپ نے اپنی اعلیٰ عمرنی، بلند حوصلگی اور کشادہ دلی کا ثبوت دیا۔ اور مسلمانوں کو اس باب میں بھی اسوۂ حسنہ فراہم کیا۔ اگر قرآن میں کفار سے ترک مولات کا حکم مستقل بنیادوں پر ہوتا اور ہر قسم کے کفار پر اس کا اطلاق ہوتا تو مسلمانوں کو اہل کتاب کی عورتوں سے نکاح کی ہرگز اجازت نہ ملتی جو جعل بینکم مودة ورحمة۔ ۱۹ (اور تمہارے مابین اس نے محبت و ہمدردی پیدا کی) کے تحت شوہروں کی محبت و ہمدردی کا مورد مہبط ہوتی ہیں۔ ظاہر ہے کہ اس صورت میں غیر مسلم کتابیہ سے بغیر محبت و ہمدردی کے نکاح خود قرآن کے خلاف ہوتا۔ اس لیے ثابت ہوا کہ کفار سے ترک مولات یکساں مدارج کا حامل نہیں۔ اور لا تجد قوماً یؤمنون باللہ والیوم الآخر یؤدون من حاد اللہ ورسولہ ولو کانتوا آباءہم۔۔۔ ۲۰ اح ۱۰ میں حاد اللہ ورسولہ سے مراد وہ کفار ہیں جو اپنی عداوت میں تمام حدیں پار کر چکے ہوں۔ اس میں کوئی شک نہیں کہ حالت جنگ میں ایک قوم بحیثیت جمعی حاد اللہ ورسولہ کا مصداق بن جاتی ہے۔ اگرچہ اس قوم کے بعض افراد بھی اس حد پر نہ بھی پہنچے ہوں۔ جس پر ان کے بعض پہنچ چکے ہوں۔ مگر اس کے ساتھ یہ بھی حقیقت ہے کہ اس قوم کے ہر فرد سے اس کی حالت و حیثیت کے مطابق ہی معاملہ کیا جائے گا اور اسی کا نام عدل ہے جس پر اسلام کا بہت زور ہے۔

قرآن کی یہ تعلیم بھی بڑی اہمیت کی حامل ہے کہ اس نے اہل کتاب کے طعام کو ان کے لیے جائز قرار دیا ہے۔ ۲۱ اس طرح قرآن نے جب مسلمانوں کے ساتھ نیکی کرنے کا حکم دیا تو اس نے مسلم اور غیر مسلم کی تیز بھی ختم کر دی۔ ۲۲ یہاں تک کہ لین دین کے سلسلے میں بھی کوئی تیز نہیں رکھی گئی۔ صحیحین میں ہے کہ جب رسول اللہ ﷺ فوت ہوئے تو آپ کی ذرہ تیں و سق جو کے عوض ایک یہودی کے پاس رہن رکھی تھی۔ جو آپ نے اپنے گھر والوں کے گزارہ کے لیے حاصل کیے تھے۔ اس حدیث سے نبی اکرم ﷺ کے قوم یہود سے تعلق دینا داری کا پتہ چلتا ہے۔ اور یہ بھی پتہ چلتا ہے کہ آپ عرب کے حکمران بھی تھے مگر آپ کے گزر بسر کی حالت، کسی قدر مستثنیٰ اور عاجزی کی تھی، آپ چاہتے تو بیت المال سے ہر قسم کی آسائش مہیا کر سکتے تھے مگر آپ نے ایسا نہیں کیا۔ کیا اس کی نظیر دنیا کے کسی قدیم یا جدید حکمران کے ہاں مل سکتی ہے؟

اسلام کی وسعت غیر مسلموں کی شہادت (گواہی) میں بھی دکھی جاسکتی ہے۔ وصیت کے معاملات میں جس طرح ایہوں (مسلمانوں) کی گواہی معتبر قرار دی گئی ہے۔ ویسے ہی غیروں (غیر مسلموں) کی بھی جائز رکھی گئی ہے۔ ۲۳ اور یہ جو فرمایا ہے ان انتم ضربتم فی الارض یعنی جب تم سفر کی حالت میں ہو، تو یہاں صرف ایک سخت ضرورت کی حالت کو بیان کیا گیا ہے یہ حالت بطور شرط کے نہیں ہے۔

غیر مسلموں کے ساتھ حسن سلوک اور رواداری، نیکی اور احسان، محبت و ہمدردی، مودت و پیار کے یہ چند نمونے تھے جو مسلمانوں کی بنیادی کتاب قرآن مجید فرقان حید میں مذکور ہیں۔ میں نہیں سمجھتا کہ ان تعلیمات پر عمل کرنے والا دہشت گرد بھی ہو سکتا ہے۔

ترک مولات کی حقیقت:

اسلام پر کفار کے ساتھ ترک مولات کے مسئلہ پر سخت اعتراض کیا جاتا ہے مگر اعتراض کرنے والے بھول جاتے ہیں کہ اسلام نے ترک مولات کو من دون المؤمنین کی قید سے مشروط کیا ہے جس کا صاف اور صریح مطلب یہ ہے کہ کفار کے ساتھ دوستی و ہمدردی، اتحاد اور مولات سب جائز ہے۔ بشرط یہ کہ مسلمانوں کے مفاد کے خلاف نہ ہو مولانا امین احسن اصلاحی کے بقول (من دون المؤمنین کی) ”اس قید نے یہ بات واضح کر دی ہے کہ غیر حربی کفار کے ساتھ اس نیکی عدل اور احسان کی ممانعت نہیں ہے جس کی اسلام نے تمام بنی نوع انسان کے معاملہ میں ہدایت فرمائی ہے مسلمان غیر مسلم قوموں اور حکومتوں کے

ساتھ دوستانہ سیاسی و اقتصادی معاہدے بھی کر سکتے ہیں بشرط یہ کہ من دون المؤمنين نہ ہوں۔" ۲۳
یہی وجہ ہے کہ حبشہ میں ہجرت کر کے جانے والے مسلمانوں نے حبشہ کے عیسائیوں کی حمایت میں ان کے دشمنوں کے خلاف جنگ میں عملاً حصہ لیا۔ نبی کریم ﷺ نے مشرک قبائل سے معاہدات کیے اور یہودیوں سے بھی معاہدات کیے۔ جن میں دشمنان اسلام کے مقابلہ میں انہوں نے غیر جانبدار رہنا منظور کیا یا مسلمانوں کی مدد کرنا اس شرط پر منظور کیا کہ ان پر حملہ کے وقت مسلمان بھی ان کی مدد کریں گے۔ چنانچہ جنگ حنین میں مشرکین مسلمانوں کی فوج میں شامل تھے۔ دور صحابہ میں ایران کی جنگوں میں عیسائی حضرات مسلمانوں کی فوج میں شامل ہو کر پہلو بہ پہلو لڑے۔
مفتی احمد یار خان نعیمی نے بھی لکھا ہے کہ:

"کفار کو اسلامی لشکروں میں بھرتی کرنا جائز ہے۔ بشرط یہ کہ کفار سے جنگ ہونہ کہ باغیوں سے (روح المعانی)۔۔۔ نبی ﷺ نے یہودی قبائل سے جنگ میں مدد لی اور انہیں مال قیمت میں سے کچھ مال بھی عطا فرمایا۔ نیز غزوہ بنی ہوازن میں صفوان بن امیہ سے مدد لی۔" ۲۵
مولانا صلاح الدین یوسف نے لکھا ہے:-

"حسب ضرورت و مصلحت ان سے صلح و معاہدہ بھی ہو سکتا ہے اور تجارتی لین دین بھی، اسی طرح جو کافر مسلمانوں کے دشمن نہ ہوں ان سے حسن سلوک اور مدارات کا معاملہ بھی جائز ہے (جس کی تفصیل سورہ بقرہ میں ہے) کیوں کہ یہ سارے معاملات، مواصلات (دوستی و محبت) سے مختلف ہیں۔" ۲۶
اور پھر محمد کرم شاہ الازہری نے لکھا ہے:-

"غیر مسلم حکومتوں کے ساتھ تجارت کرنا یا عام انسانی فلاح و بہبود کے کاموں میں ان کے ساتھ تعاون کرنا عالمی امن و سلامتی کی بقا کے لئے مل کر کوشش کرنا یا ایک مشترک دشمن کے مقابلہ کے لیے ان کے ساتھ فوجی یکت کرنا یا عام میل جول اور معاشرت میں غیر مسلموں کے ساتھ حسن سلوک اور شندہ پیشانی سے پیش آنا قطعاً ممنوع نہیں۔" ۲۷

کون نہیں جانتا کہ آنحضرت ﷺ کی مدینہ منورہ تشریف آوری پر یہود اور مسلمانوں میں ایک معاہدہ ہوا تھا جس کی رو سے دونوں فریق اس امر کے ذمہ دار تھے کہ اگر باہر سے کوئی دشمن مدینہ منورہ پر حملہ آور ہو تو اس کا دفاع دونوں فریق مل کر کریں گے۔ خلاصہ یہ کہ غیر مسلم اقوام سے سیاسی، اقتصادی، عسکری، غرض سبھی اقسام کے معاہدے ہو سکتے ہیں مگر اس شرط کے ساتھ کہ ان معاہدوں کے ذریعے مسلم بھائیوں اور مسلم ملکوں کو کوئی نقصان نہ پہنچے عصر حاضر کے تناظر میں یہی نکتہ سب سے زیادہ اہمیت کا حامل

حوالہ جات و حواشی

۱۔ البقرہ۔ ۶۳

۲۔ المفردات فی غریب القرآن، کتاب الجہم، ص ۹۷

۳۔ الشوریٰ۔ ۳۸

۴۔ اقبال۔ فکر اسلامی کی تشکیل جدید، ص ۹۸، پاکستان اسٹڈی سینٹر، جامعہ کراچی، ۱۹۸۸ء

۵۔ البینا ص ۱۰۵-۱۰۶

۶۔ آل عمران۔ ۱۵۹

۷۔ ولقد عفا اللہ عنہم ط ان اللہ غفور حلیم

۸۔ البقرہ۔ ۱۷۸

۹۔ الحج۔ ۳۰

۱۰۔ البقرہ۔ ۱۹۰

۱۱۔ المائدہ۔ ۲

۱۲۔ الانفال۔ ۶۳

۱۳۔ الرعد۔ ۷

۱۴۔ یہ ترجمہ مولانا احمد رضا خان بریلوی رحمۃ اللہ تعالیٰ علیہ کے ترجمہ قرآن کنز الایمان سے لیا گیا ہے۔ اس ترجمہ کی خوبی یہ ہے کہ مولانا نے مندر اور رحاد کی صفات کو بغیر اکرم کی طرف لوٹاتے ہوئے ترجمہ کیا ہے۔ جبکہ اکثر مترجمین نے مندر کی صفت رسول اللہ کی طرف اور رحاد کی صفت ہر قوم کے پیغمبر کی طرف لوٹائی ہے۔ انگریزی زبان میں اس ترجمے کی مثال عبداللہ یوسف علی، محمد ماراڈیوک پکھال اور آدھر ہے آربری کے ہاں بھی ملتی ہے۔ اور اردو مترجمین میں مولانا بریلوی سے قبل سر سید احمد خان کے ہاں اس کی مثال پہلے سے موجود ہے۔

۱۵۔ الانبیاء۔ ۱۰۷

۱۶۔ حدائق بخشش۔ تحقیقی و ادبی جائزہ، مرتب شمس بریلوی، ص ۲۵، مدینہ پبلشنگ کمپنی، ایم۔ اے جناح



۲۳۔ تذکرہ قرآن، جلد دوم، حاشیہ زیر آیت ۲۸، آل عمران

۲۵۔ اشرف التفسیر المعروف بہ تفسیر نعیمی، جلد سوم، ص ۳۳۳، حاشیہ آیت متعلقہ

۲۶۔ تفسیر احسن البیان، ص ۱۳۹۔ حاشیہ آیت متعلقہ

۲۷۔ تفسیر نیاہ القرآن، ص ۲۲۰، (جلد اول) حاشیہ آیت متعلقہ

مجلس التفسیر کے سربراہ ڈاکٹر حافظ محمد کلیل اوج کی علمی و فکری سرگرمیاں

بزم نور مصطفیٰ ﷺ کے زیر اہتمام کے۔ ڈی۔ اے فلیٹ، سرجانی پانڈہ، بالقابل سرجانی پولیس اسٹیشن، کراچی میں منعقدہ جلسہ صیاد الدینی ﷺ سے ڈاکٹر صاحب نے سورۃ النبی کی روشنی میں سیرت سرور و دو عالم ﷺ پر خصوصی خطاب کیا۔ یہ پروگرام ۲۸ مئی ۲۰۰۵ بروز ہفتہ بعد نماز عشاء منعقد ہوا۔

محترم نضر اللہ صاحب کی رہائش گاہ واقع گلشن حدید میں ”روشن خیالی اور اعتدال پسندی کا قرآنی تصور“ کے زیر عنوان، ڈاکٹر صاحب نے خصوصی لکچر دیا۔ لکچر کے بعد سامعین کرام کے سوالات کا جواب دیا۔ واضح ہو کہ نضر اللہ صاحب کے زیر انتظام گلشن حدید کے مختلف مقامات پر ڈاکٹر صاحب کے لکچر کا سلسلہ گزشتہ دس سال سے جاری ہے۔

پاکستان لیلی وین کے جشن آزادی کے تعلق سے منعقد کیے گئے ایک ”ٹاک شو بعنوان“ ”آزادی کا مطلب کیا“ میں ڈاکٹر صاحب نے ہلور Panelist شرکت کی۔ دیگر شرکاء میں پروفیسر مفتی فیض الرحمن، سید علی مرتضیٰ زیدی، سفینہ جاوید اور مہر بی رام شامل تھے۔ یہ پروگرام ۲۵ جولائی ۲۰۰۵ بروز جمعہ ریکارڈ ہوا۔

(رپورٹ: شاہین امروزی)

چهار گانہ شعری ادبیت سے قرآن مجید پاک ہے

محمد اعظم سعیدی

قومی ادبی ایوارڈ یافتہ ادیب

مہتمم جامعہ اسلامیہ کورسے وال، کراچی

قرآن مجید کی اصل غرض و غایت یہ ہے کہ اس مادی دنیا کے فریفتہ، مادی مظاہر میں مستغرق، مادی وسائل میں پناہ گزین، مادی ہوا و ہوس میں غوطہ زن اور مادی طاقتوں سے ضروریات زندگی پوری کرنے والے انسان کو اس مافوق المادہ یا مافوق الفطرت حقیقت عظمیٰ سے غافل اور لا اعلق نہ ہونے دے جو ان مادی مظاہر و وسائل اور کائنات و مانیہا کا خالق، مالک، حاکم اور قانون ساز ہے۔

قرآن مجید جملہ انبیاء کرام علیہم الصلوٰۃ والسلام کی تعلیمات کا نچوڑ و خلاصہ، جملہ صحف و کتب سادہ سے کشید کیا ہوا عطر، تمام علوم و حکمت کے گنجینہ ہائے سر بستہ کے ثمرات کا حسین مرتب ہے، علوم اولین و آخرین سے نہ صرف مرصع بلکہ ان کا مؤید و مبدا ہے۔ اگر علوم مظہرہ، علوم اخباریہ (ازمنہ گذشتہ کی تاریخ و قصص) اساطیر الاولین، اور علمی حقائق اور فلسفی و قانونی پر مبنی کتاب، ادق اور فیکل کلام پر مشتمل ہو تو دور جہالت و جاہلیت میں ایسی کتاب کا نزول لایعنی و لا حاصل ہوتا۔ اس لیے اللہ تعالیٰ نے خود قرآن مجید کو فصاحت و بلاغت کا مخزن فرمایا ہے۔

اس میں شک نہیں کہ ہر وہ کتاب کہ جسکے نزول کا مقصد علم و یقین کی طرف رہنمائی کرنا ہو اور جو صدق دل اور خلوص نیت سے ترمیم و تدوین کے مراحل سے گزاری گئی ہو، جو سراپا راستی اور حقیقت ہو، جس میں واقع الامر کی تائید اور صراط مستقیم کی توحید ہو، جس کا مقصد نظر انسان کو اس کا سچا اور صحیح راستہ دکھانا ہو، اور حتی الوسع حتی المقدور انفرادی و اجتماعی ہلاکت سے بچانا ہو تو ایسی ہر کتاب از خود اپنے زور بیان سے اپنی صداقت کو منوالیتی ہے اور تعقبات افکار کے باعث طبع بلکہ بسا اوقات فصیح بھی بن

جائی ہے۔ لیکن اس فصاحت و بلاغت کا شعراء نہ تکلف اور آدھو آدھو سے کوئی تعلق نہیں ہے۔ انہی مذکورہ معنوں میں قرآن مجید بھی فصیح و بلیغ ہے مگر شعراء جیسی ادبی تعلیموں اور دروغ باتوں سے مبرا و منزہ ہے۔ علم معانی کی رو سے فصاحت و بلاغت اور ادب باہم متضاد ہیں، قریب الفہم یا مدرک الحقل امور معلوم، فصاحت و بلاغت کے زمرے میں آتے ہیں کہ جن کا ایک ایک حرف، ایک ایک جملہ آسان اور قریب الفہم ہوتا ہے کہ عقل انسانی مثلاً علم سمندر میں غوطہ زنی کیے بغیر فقط ساحل سے ہی مقصود حاصل کر سکتی ہے۔ جب کہ ادبی ترہات اس کے قطعاً برعکس ہوتے ہیں، کیوں کہ ایک تو وہ قلیل کنایات اور ادق کلام پر مبنی ہوتے ہیں، دوم اس میں بجز عقلی کچھ نہیں ہوتا۔ اس لیے ایسی ادبی باریکیوں کو بھٹکا اور مقصود تک رسائی بغیر غوطہ زنی اور ذہنی و عقلی محنت شاذ کے حاصل نہیں ہوتی۔

الغرض شعری ادبی ترہات اور علم فصاحت و بلاغت میں وسیع تفاوت ہے اور قرآن مجید کی صلائے عام کہ اس قرآن مجید کوئی ایک سورت ہی لے آ یا اس قبیل کی دس آیات ہی گزراؤ یا صرف ایک ہی آیت لا کر دکھا دیا اگر وہ دعویٰ میں ہے ہیں تو قرآن مجید کے کسی ایک قول مجید ہی بات لے آئیں۔ پھر فرمایا کہ اکناف عالم کے جن دانشمندیوں کو بھی اس قرآن کی مثل نہیں لاسکتے اس چیلنج اور صلائے عام میں قرآن کا مثیل شعر و ادب یا رجوع میں طلب نہیں کیا گیا۔ بلکہ علم و حکمت اور تفصیل و ہدایت میں طلب کیا گیا ہے۔۔۔ قرآن کریم کی فصاحت و بلاغت، عالم آراء حکمت و موعظت، ناپید اخبار و امثلہ، حیرت انگیز صداقت اور بے نظیر ہدایت پر مبنی ہے تاکہ شعراء کی خود ساختہ لاف گزاف ترہات سے متعلق ہے کیونکہ بیشتر مقامات پر قرآن مجید نے اپنے شعر ہونے اور صاحب قرآن کے شاعر ہونے سے صاف انکار فرمایا ہے (ام یقولون شاعر فتربص بہ ریب المنون) یعنی کیا وہ لوگ رسول خدا احمد مجتبیٰ علیہ السلام کی نسبت کہتے ہیں کہ وہ تو محض ایک شاعر ہیں جس نے اپنے پرکشش تخیل، حسین تصور اور زور کلام سے چند افراد کو اپنا ہم نوا بنا لیا ہے۔ ان کی شان و شوکت اور واہ وادب تک ہے جب تک وہ بقید حیات ہیں، اور ہم تو اس وقت کے خطر ہیں جب موت ان کے پاس آئے اور ان کی تعلیمیں پیوند خاک ہو جائیں۔ مگر اللہ عزوجل نے رسول کریم ﷺ کے شاعر ہونے کی تردید فرمادی کہ (وما علمناہ الشعر وما ینبغی لہ) اور ہم نے رسول اللہ ﷺ کو کچھ بھی شاعری کی تعلیم نہیں دی اور نہ ہی شاعری آپ کی شان رفیعہ کے لائق ہے بلکہ اللہ تعالیٰ نے اپنی مقدس کتاب کی حیثیت کو شعر سے بے انتہاء بلند جتانے کے لئے شعراء کو بدراہ، بے سرو پا تخیل و تصور، اور وہم گمان کی وادیوں میں سرگرداں، جھوٹے اور مضطرب قرار دیا ہے۔ (والشعراء یقتبعہم الغاوان۔۔۔ وما ہو بقول شاعر) یعنی یہ

قرآن کریم نہ تو کسی شاعر کا کلام ہے اور نہ ہی کسی کا اہنگ و سلا ہے اور شعراء تو عقلی کے بیروکار ہیں جبکہ قرآن مجید اللہ تعالیٰ کی طرف سے نازل کردہ ہے (تسنیل من رب العلمین) اور محض عقل پر نازل کیا گیا ہے (نزل علی محمد)

شعراء اور ادباء عرب نے قرآن مجید کو شعر کہا تھا، حالانکہ قرآن مجید موجودہ معانی میں شعر ہو ہی نہیں سکتا اس لیے کہ موزوں نہیں ہے، بلکہ تمام کا تمام مقطع و مسجع بھی نہیں ہے۔ حقیقت یہ ہے کہ زمانہ جاہلیت میں اہل عرب پر اس کلام کو کہ جس میں لطافت بیان ہو۔ ایجاز و اختصار ہو، جس کی عبارت مقفص و مسجع ہو مگر بلا لحاظ وزن، قلیل الالفاظ اور ثقیل الالفاظ ہو اسے شعر کہا کرتے تھے۔ اور ان کے نزدیک فصاحت کا معیار یہ تھا کہ خوبی مضمون کے ساتھ خوب صورت الفاظ کی پیوند کاری خوش اسلوبی سے کی گئی ہو۔ اس میں ترنم اور لے ہو، مطالب دلچسپ ہوں، غیر ضروری محق ہو، لیکن وزن کا ہونا نہ ہونا ضروری نہ تھا۔ اسی بناء پر اہل عرب کج، ہرز، خطبات، مناظرات، مناظرات، قصائد، اور مرثیہ وغیرہ کو شعر میں داخل سمجھتے تھے۔ چونکہ اس خطبہ کے شعر کا جزو اعظم یہ تھا کہ انسان کے عقلی اور عقلی جذبات یا صرف سماعی محسوسات کو براہ راست کیا جائے۔ ان کے اشعار میں باطنی تربیت اور ظاہری تزکیہ مقصود نہ تھی۔ اس لیے قرآن مجید کو اپنے متعلق ایسی فصاحت شعری کا معترف ہونا گوارہ نہ تھا۔ اسی نقطہ نظر سے قرآن حکیم نے جا بجا ایسے شعر اور ایسے فصیح بننے سے انکار کیا ہے۔

اس قرآن مجید ایک سورۃ تو کہیں سے لے آؤ (فاتوا بسورۃ من مثلہ) کی صلائے عام جو اللہ رب العلمین نے مختلف انواع میں دی ہے، تو کیا یہ صلائے عام قرآن کریم کی ادبیت، اس کی شعریت و شاعریت، اس کے صنائع اور بدائع کی خوبیوں سے متعلق ہے؟ نہیں قطعاً نہیں، اس کتاب جلیل کی عالم آراء حکمت، اس کے ناپید امثال علم، حیرت انگیز موعظت اور بے نظیر ہدایت سے مذکورہ دعویٰ کو چنداں واسطہ نہیں، ورنہ ایوان القاسم حریری کی مقامات کا ایک ایک حرف، امراء القیس اور ابن حجر کے قصائد کا ایک ایک بیت و مصرعہ، ان انسانی کمزوریوں اور تکلفات، ان خود ساختہ ترہات اور لغویات سے اس قدر مملو ہیں کہ قرآن مجید کی سہل الفہم اور مدرک عقل عبارت کو ان کے ادبی معیار کے مقابل قطعی نہیں لایا جاسکتا۔ اسی طرح میلہ کذاب کا تراشیدہ قرآن بھی کہ جس کی چند پریشان اور مضطرب متفرق آیات کہیں کہیں مل جاتی ہیں وہ بھی عہد جاہلیت کے ادبی اسلوب شعر میں کہیں کہیں نہیں ہیں۔ آخر اسی کذاب مدعی نبوت اور مضطرب علی اللہ کی سحر کلامی نے ہی قبائل عرب کی ایک کثیر تعداد کو دام ترویج و دم بخود کر رکھا تھا۔ قرآن مجید آج اکناف عالم میں پھیل کر ساکنان عالم کے لئے حرز جان و دروز بان اور مشعل

رشد و عرفان بن گیا ہے جب کہ سلسلہ قرۃ العین وغیرہ جیسے ترہات کے تخلیق کاروں کا قافلہ چونکہ خاک ہو چکا ہے۔ تو اس کی وجہ یہ نہیں کہ قرآن مجید کی زبان، علم و ادب کے ان رمزی قواعد کی رو سے بہتر ہے جن کو خود انسان نے ہی وضع کیا ہے اور نہ اس لیے کہ مالک کلام (اللہ تعالیٰ) نے اس کو ضرور ناقص انسان کے تخلیق کردہ مجموعہ بہترین اسالیب کا نفوذ باللہ متبع کیا ہے۔ بلکہ یہ اس لیے ہے کہ کلام الہی میں مضامین کی حقانیت و صداقت پر کوئی انگشت نہ لائی نہیں کر سکتا۔ نیز یہ تصنیف جلیل کلام ملوک میں ملک الکلام ہے جس کی سبک و حقیقت، جس میں موجود علم و فضل اور نور ہدایت جملہ انسانی تالیفات و تصانیف سے یقیناً بالاتر ہے، یہی نا پیدا کنار علم کا مخزن و منبع ہونا ہی وہ مانت کن فضیلت ہے جس کے آگے مغرور سے مغرور گرد نہیں جھک گئی تھیں۔ اور رد کعبہ پر آویزاں قصائد کے مصنفین و تخلیق کاروں کے مندرجہ گئے تھے اوہاے عرب و عجم دم بخور رہ گئے تھے۔ حضرت عمر فاروق رضی اللہ تعالیٰ عنہ جیسے سخت گیر و آہن مزاج انسان بھی موم ہو گئے تھے۔ حضرت ابو سفیان نے بالآخر توبہ کر لی تھی۔ اور آج بھی قرآن مجید سے بغاوت کرنے والے اگر مکرر ان اطاعت خم کرتے ہیں تو قرآن کی اویانہ و شاعرانہ چست بند یوں کو دیکھ کر نہیں بلکہ لامحالہ اس کے علمی حقائق سے قائل ہو کر اور اس کے دائمی قوانین کو مان کر کرتے ہیں۔

اوپر ہاے عرب کا علم و ادب کیا تھا؟ خیال آرائی، تخیل و توہم، تقاضا و تشاؤم، ذاتی تراشیدہ روایات اور آبائی مخرقات کا ایک عظیم الشان طومار تھا، جو ان کا اخلاقی ضابطہ بن گیا تھا۔ شعر گوئی کا یہ ولولہ تھا کہ حالت خواب میں بھی رجز و نوح بلا تامل کہہ دیتے تھے، ظہور اسلام سے پیشتر بیسیوں برس تک ہزل گوئی کے یہ پرستار ادب کے جنونی، امراء القیس، زہیر، لبید بن ربیعہ کے تعلقات سب کے سامنے مانتا رہا۔ رگڑتے رہے اور مجربات اور مستقیسات السبع کے مصنفوں کو اپنے فکر و تخیل اور ادب کا سچا رہنما مانتے رہے، مگر قرآن مجید کی ایک چھوٹی سی سورۃ (سورۃ الکوش) نے ان تمام مجموعہ ہائے ترہات کو بیوند زمین کر دیا۔ تخیلاتی اور توہماتی ادب پرستی جز سے اکھڑ گئی۔ فرض کہ ترہاتی و لاف گرانی ادب سے متعلق جملہ مافوق الفطرت عقائد و نظریات اور دعاوی ایک مختصر سورۃ کے مقابلے میں باطل ہو گئے۔ قرآن مجید کی روشن و نمایاں حقیقت کے سامنے کذب و دروغ سب فنا ہو گئے۔

متاخرین نقادان عرب نے علم ادب میں ہر طبقہ کے شعراء کے اعلیٰ پائے کے سات تصدیقوں کو تعلقات کے انداز پر منتخب کر کے سات حصوں میں تقسیم کیا ہے اور ہر حصہ میں سات قصائد ہیں یعنی مجموعی انچاس (۳۹) قصائد ہیں اور ان انچاس قصائد کا نام سب اساتذہ رکھا ہے جن کے نام مع تفصیل درج ذیل ہیں۔

۱۔ سبع معلقات: ان قصائد میں سے سب تعلقات کے ساتوں قصائد بڑے مشہور تھے۔ (یہ قصائد کچھ عرصہ پہلے تک دینی مدارس کے نصاب میں شامل تھے جبکہ کچھ مدارس میں اب بھی پڑھائے جاتے ہیں) سبع معلقات کے مصنفین درج ذیل ہیں۔ (۱) امرام القیس (۲) زہیر بن ابی سلمیٰ (۳) حارث بن حلوزہ (۴) لبید بن ربیعہ (۵) مروان کلثوم (۶) طرفہ بن عبد (۷) عنترہ بن شداد

۲۔ سبع مجسمات: یہ دوسرے درجہ کے قصائد کا مجموعہ تھا، یہ قصائد نسبتاً کم مشہور تھے۔ ان کے مصنفین درج ذیل ہیں۔ (۱) نابذہ یحییٰ (مشہور حرب قیس کا ایک فریق اور قبیلہ ذبیان کا فرد) (۲) عبید بن ابرس (۳) عدی بن زید (۴) بشر بن کاظم (۵) امیہ بن ابی الصلت (۶) غلاش بن زہیر بن ابی سلمیٰ (۷) عمر بن قلوب العکلی

۳۔ سبع مستقیسات: یہ تیسرے درجہ کے قصائد پر مبنی مجموعہ تھا اس کے مصنفین شعراء اکثر زمانہ جاہلیت ہی کے تھے اور ان کے نام درج ذیل ہیں (۱) سبب بن طلحہ (۲) مرثد بن جریر (۳) مرثد الاصم (۴) عروہ بن الورد (۵) ورید بن صمد (۶) مہمل بن ربیعہ (۷) عثمان بن ثویہ

۴۔ سبع مذہبات: یہ چوتھے درجہ کے قصائد کا مجموعہ تھا ان قصائد کے مصنفین کے نام یہ ہیں۔ (۱) حسان ابن ثابت (۲) عبد اللہ بن رواحہ (۳) مالک بن عجلان (۴) قیس بن حلیم (۵) اسید بن غلاب (۶) قیس بن الصلت (۷) عمرو بن امرام القیس

۵۔ سبع مراثی: یہ پانچویں درجہ کے قصائد کا انتخاب تھا۔ ان تکین و تخیل یعنی کہانت و توہم کی پیروی کی تعلیم دی گئی تھی۔ ان قصائد کے شعراء کے نام یہ ہیں۔ (۱) ابو ذؤبیہ حمری (۲) محمد بن کعب (۳) عشیٰ بن ابی (۴) مائزہ مطوس (۵) ابو زید طالی (۶) مالک بن زید بختی (۷) حاتم بن نویرہ

۶۔ سبع مثنویات: یہ چھٹے درجہ کے شعراء کے قصائد کا منتخب مجموعہ ہے۔ ان قصائد کے مصنفین کے نام درج ذیل ہیں (۱) کعب بن زہیر (۲) نابذہ بن جعدہ (۳) قطامی (۴) حلیہ (۵) جیم بن مقبل (۶) شریح (۷) عمرو بن احمد

۷۔ سبع ملححات: یہ ساتویں درجہ کے قصائد کا مجموعہ ہے۔ اسی مجموعہ کو ہزلیہ شاعر نے کا انتخاب بھی کہا گیا ہے۔ ان قصائد کے مصنفین درج ذیل ہیں۔ (۱) فرزدق (۲) جریر (۳) انخل (۴) عبید راعی (۵) ذوالرمہ (۶) کیت بن زید (۷) طرمات

ان مجموعہ ہائے قصائد میں سبع معلقات، وہ مجموعہ ہے جس کے ادب کے سامنے قادر الکلام اہل

عرب اپنی گردنیں خم کئے ہوئے تھے اور یہی وہ مجموعہ تھا جو در کعبہ پر آویزاں کر کے دعوت مقابلہ و مبارزہ دی گئی تھی کہ کوئی بھی مدعی ادبیت اس ادب کا مثل پیش کر دکھائے؟ جب حضور اکرم ﷺ نے سبع معلمات کے مقابلے میں قرآن مجید کی مختصری سورۃ در کعبہ پر آویزاں کروائی تو دوسری سبع معلمات کے مصطفین کے چہرے لٹک گئے اور پکاراٹھے ہا هذا کلام البشر کہ کسی بشر کا کام ہی نہیں ہے۔ یہاں ہمیں پھر اس آیت پر غور کرنا چاہیے۔

ترجمہ: اے محمد آپ اعلیٰ فرمادیں کہ اگر اطراف عالم کے جملہ انس و جن بھی اس بات پر مجتمع ہو جائیں کہ اس قرآن کی مثل دوسرا قرآن بتائیں تو اس کی مثل لانے پر ہرگز قادر نہ ہو سکیں (القرآن)

اس آیت میں قرآن مجید کی ادبیت موصوفہ اور عبارت آرائی سے متعلق ایک حرف بھی نہیں کہا گیا۔ کیونکہ اگر مقابلہ ادب میں ہی تھا تو پھر تمام دنیا کے جن و انس کو دعوت مقابلہ دینے کی کیا ضرورت تھی؟ صرف قادر الکلام اہل عرب شعر واد واد کو ہی بلایا جاتا، جن کا مقابلے پر آنا کچھ حیثیت و معنی بھی رکھتا، جب دعوت عام ہے تو موازنہ بھی لامحالہ کسی ایسی خوبی کا ہے جس کے متعلق ہر شخص حتی المقدور کچھ نہ کچھ دہوی کر سکتا ہے اور وہ خوبی علم و حکمت اور ہدایت و رشد کے بغیر کچھ نہیں ہو سکتی۔ نیز اسی آیت میں جملہ (اس قرآن کی مثل) آیا ہے جس سے اظہار من الغمیس ہے کہ اسکی مثل کا اشارہ قرآن مجید کے نفس موضوع اور مشمولہ حکمت و ہدایت ہی کی طرف ہے جس میں منکرین نے اساطیر الاولین کہہ کر تحریف کرنے کا مذموم ارادہ کیا تھا۔ اگر اس سے ادبی اور لفظی خوبیوں کی طرف اشارہ ہوتا تو اساطیر الاولین کے الفاظ بے موقع اور بے معنی ہوتے، کیونکہ اساطیر کے لفظ سے غیر فصاحت کے معنی قطعاً نہیں نکلتے اور نہ ہی اولین سے مراد قدیم ادب و شعرا کی جماعت ہے۔

انہی معنوں میں ”مثل“ کا لفظ سورۃ طور میں آیا ہے وہاں بھی صاف طور پر قرآن کریم کا مثل شعر و ادب میں طلب نہیں کیا گیا۔ بلکہ مقصود قرآن حکیم کے مضامین اور اس کی صداقت کو ملحوظ قدر و قیمت پر ثابت کرنا ہے نہ کہ شعر و ادب میں مثل طلب کرنا ہے، نعوذ باللہ خداوند کریم کوئی شاعر نہیں ہے کہ وہ لوگوں کو ادبی مقابلے کی صلائے عام دیتا پھرے۔ اگر بعثت رسول ﷺ کے زمانے میں تمام کا تمام عرب ادبیت و شعریت کا خور تھا اور اہل عرب کو اپنی شاعری کے مقابل تمام دنیا بے زبان گونگی نظر آتی تھی تو بھی اللہ تعالیٰ پر اس کا کوئی اثر نہ پڑتا اور نہ اللہ تعالیٰ کو ان کے مقابلے پر اپنی ادبیت کو ظاہر کرنے کا شوق ہے۔ اس پاک ذات نے قرآن مجید کو اگر عربی زبان میں اتارا تھا تو صرف اس لیے کہ عرب کی مگر اہم قوم قاتلون خداوندی کو سمجھ لے اور اس کے منشاء کو افاد کرے تاکہ اہل عرب کا کوئی عذر لنگ باقی نہ رہے اور ان کی بہانہ

سازیاں معدوم ہو جائیں اور یہ قرآن پاک ان کے لیے باعث پند و نصیحت ہو، مصدر امن و بشارت ہو، اس کے علاوہ عربی زبان میں نزول قرآن کا کوئی اور مقصد نہ تھا (جعلہ قرآنا عربیاً لعلکم تعقلون) لوگوں یہ سمجھنا کہ کائنات جو تمہارے سامنے میاں اور منور ہے اس امر کی گواہی دے رہا ہے کہ تم نے اس قرآن حکیم کے جملہ پوشیدہ قوانین کا ترجمہ سہل اور عربی زبان میں اس لیے کر دیا ہے کہ تم اس کے سر بستہ راز ہائے دروں کو سمجھ کر غفلت نہ ہو جاؤ گویا قرآن حکیم صحیفہ فطرت کے قوانین کا لب لباب ہے۔ ارشاد باری تعالیٰ ہے ”تو کیا یہ لوگ قرآن مجید کے مقاصد و مطالب پر غور نہیں کرتے“ قرآن کریم تو تمام عالم کے لیے بصیرت و تدبیر کی باتوں سے معمور ہے لیکن رحمت و ہدایت اسی قوم کے حصے میں آئے گی جو قرآن کی سچائی پر بالاستقلال یقین رکھ کر اس میں تدبر کرے گی۔

وہ لوگ جو دین کے اسرار و رموز اور منشاء و وجود سے آگاہ ہیں جس کی رسی بنیاد قرن اول میں حضرت عمر فاروق رضی اللہ تعالیٰ عنہ نے رکھی، جنہوں نے تدبر سے کشید کیا ہوا عرق چکھا اور خود صاحب قرآن کی صحبت میں رہے اور سالہا سال اصحاب صفہ کی مجلس میں بیٹھے، جس کو بلا استثناء سب صحابہ کرام نے ایمان و یقین کی خشت اول قرار دے کر قرآن مجید کی ایک ایک آیت کے مطالب و معانی کی تعمیر میں برسوں تک تدبر کرنا عین ایمان سمجھا تھا، اسی تدبر و فکر نے ان کے ذہنوں میں یہ بات نقش کر دی کہ قرآن حکیم کی آیات اور ان کے مطالب کس قدر محکم و مستحکم، کس قدر صحیح و فصیح کس قدر مطابق اور کس قدر عمیق و بلخ ہیں جبکہ اس کے مقابل کو تاہ نظر انسان کا علم کس قدر بچھ ہے خدائے لم یزل کی طرف سے انسان کو صلائے عام ہے کہ اسے بغور پڑھے، بار بار پڑھے اور دیکھے، مگر اس میں کسی قسم کی کمی، غلطی کی یا کسی غیر مناسب تطبیق کا دریاقت کرنا اس کے لیے قطعی محال اور جوئے شیر لانے کے مترادف ہوگا۔

الغرض مذکورۃ الصدور تفصیل اور حیرت انگیز دعاوی کے بعد مسلمانوں کا فرض تھا کہ وہ اپنی دینی اور دنیاوی زندگی کے اصول و قواعد و بنیادی ضوابط کی جستجو میں انسانی حکمت کے ہر مسلک خیال اور قیاس و رائے کے ہر نظری مذہب سے قطعاً بے نیاز ہو جاتے۔ وہ اللہ تعالیٰ کے محیط علم اور محیط فلسفہ کی موجودگی میں کسی اسطویا افلاطون کی حکمت کے محتاج نہ ہوتے اپنی انفرادی و اجتماعی زندگی کو خوش اسلوبی سے گزارنے کے لئے اسی کتاب کی طرف رجوع کرتے اور اپنے ہر مسئلے اور طریق عمل سے متعلق جملہ بشارات، رہنمائی و ہدایات اور علم و خبر اسی کتاب الہی سے اخذ کرتے اور قرآن مجید ہی کو اپنے عقائد و نظریات کی حقیقی رسی اور مادی و روحانی مجاہدات کی مضبوط اساس بناتے، معاشرت و معاشیات، عمرانیات و اقتصادیات اور اجتماعی استحکام کا مرکز و ثقل اور محور علم یقین کرتے اقوام و مل کی ترقی و انحطاط اور عروج و

زوال کے اسباب و وجوہات، انداز حکمرانی کے اصول، تسلط و ظلم فی الارض کے طریقے، علوم و فنون کے مصادر اور قواعد، فطرت اسی قرآن سے لیتے اور ان پر عمل کرتے۔ کیونکہ اللہ تعالیٰ نے قرآن مجید کو ہی تمام عالم کے لئے ضابطہ عمل اور عمل آئین مذہب قرار دے کر فرمایا ہے کہ "آج میں نے تمہارے لیے اسلام کو بطور دین پسند فرما کر تمہیں دین و دنیا کی نعمتیں بخش دی ہیں۔"

بہر حال اس پر کافی شواہد و براہین موجود ہیں کہ قرآن مجید، شعری ادب اور شعری فصاحت و بلاغت سے پاک ہے اور اسی پر ہمارا ایمان بھی ہے کہ نہ تو قرآن مجید شعر ہے اور نہ حضور اکرم ﷺ شاعر ہیں اور ارشاد باری تعالیٰ بھی یہی ہے کہ ہم نے اپنے رسول ﷺ کو شعر نہیں سکھایا اور نہ ہی شاعری آپ کی شان کے لائق ہے و ما علمتہ الشعر و ما ینبھی لہ اسی طرح قرآن مجید کے بارے میں ارشاد باری ہے کہ یہ کسی شاعری کا قول نہیں ہے و ما هو بقول شاعر اور نہ ہی یہ کسی کا کہن کا قول ہے و لا بقول کاهن۔

خود اہل عرب کے ادباء و شعراء نے بھی بجز ایک دو دفعہ کے نہ قرآن کو شعر کہا ہے اور نہ صاحب قرآن کو شاعر کہا ہے بلکہ اس کلام کو اپنے فہم و ادراک سے ماورئی دیکھ کر حیرت سے کہتے تھے کہ یہ تو صریح جادو ہے ان هذا الاسحر مبین یا کہتے کہ یہ تو گھڑا ہوا جھوٹ ہے و قالو ما هذا الا افک مفعوی۔ کبھی کہتے یہ تو جادو گزیدہ شخص ہے الار جلا مسحورا کبھی کہتے کہ اس قرآن کی مثل تو ہم بھی بنا سکتے ہیں یہ تو پہلوں کے قصے ہیں لو نشاء لقلنا مثل هذا ان هذا الا اساطیر الاولین کبھی کہتے یہ تو ہوائی ہوئی باتیں ہیں ان هذا الا اخلاق کبھی کہتے یہ اڑتے ہوئے خواب ہیں بلکہ اس کے گھڑے ہوئے ہیں قالوا اضغات احلام بل افتراه کبھی کہتے یہ تو سابقہ متون کے قصے ہیں جو انہوں نے لکھ رکھے ہیں و قالوا اساطیر الاولین اکتبھا کبھی کہتے یہ تو جھوٹا جادوگر ہے هذا ساحو کذاب کبھی کہتے یہ تو افک و افتراء ہے هذا الا افک و افتراء اور کبھی کہتے یہ تو سکھایا ہوا مجنون (دیوانہ) ہے و قالو معلم مجنون۔

نیز قرآن کے مطالعہ سے معلوم ہوتا ہے کہ اللہ تعالیٰ نے مخزن قرآن ادبائے عرب کے حوالے سے دوسرے فرمایا ہے کہ ان لوگوں نے حضور اکرم ﷺ کو شاعر کہا ہے ایک سورۃ انبیاء کی آیت ۵ میں بل هو شاعر بلکہ وہ شاعر ہیں اور دوم سورۃ طور کی آیت ۳۰ میں ام یقولون شاعر فضعف بہ ریب المسنون یا وہ کہتے ہیں یہ شاعر ہیں اس پر گردش زمانہ کے منتظر ہیں، یعنی ادبائے عرب نے براہ راست قرآن مجید کو شعر نہیں کہا بلکہ حضور اکرم ﷺ کو شاعر کہہ کر قرآن کو شعر کہا ہے اس لئے اللہ تعالیٰ نے

بھی حضور اکرم ﷺ کے شاعر ہونے کی نفی فرمائی ہے اور فرمایا و ما علمتہ الشعر و ما ینبھی لہ کہ ہم نے اپنے رسول کو نہ شاعری کی تعلیم دی ہے اور نہ ہی شاعری آپ کی شان کے لائق ہے یہ اسی شاعری کی نفی ہے جو عرب میں معروف و رائج تھی و نہ چندا شاعر آپ کی ذات سے منسوب ہیں جو بخاری و مسلم میں موجود ہیں اور آپ نے ممدوح شاعری ساعت بھی فرمائی اور اس کی تعریف بھی فرمائی ہے۔ بہر حال قرآن کی حقانیت اور اسکی تاثیر کے وہ معترف تھے مگر ضد اور ہٹ دھرمی کے باعث وہ خود بھی قرآن نہیں سنتے تھے اور دوسروں کو بھی ساعت سے روکتے تھے اللہ تعالیٰ نے ان کی اس حرکت کو یوں بیان فرمایا ہے لا تسمعوا بهذا القرآن و العواہیہ یعنی کان لگا کر یہ قرآن نہ سنو اور (جب وہ پڑھیں تو) شور مچاؤ اسی طرح جب انہیں قرآن سنایا جاتا تو وہ کہتے قلوبنا اکھنہ کہ ہمارے دل غلاف میں ہیں یا پھر کہتے فی اذاننا و قہر کہ ہمارے کانوں میں گرانی (بوجھ) ہے الغرض یہ بات روز روشن کی طرح واضح ہو گئی کہ قرآن مجید، شعری ادب، شعری فصاحت و بلاغت سے قطعی پاک ہے۔ نہ قرآن شعر ہے اور نہ صاحب قرآن شاعر ہیں۔

قرآن مجید کے الفاظ و حروف اگرچہ زبان عرب کی نوع سے ہیں اور ان کی نظم و نثر میں مستعمل ہیں مگر لسان قرآن کا اسلوب تمام اسالیب سے جدا ہے اور انواع کلام مثلاً قصائد، خطبات، رجز، بیغام، ضرب الامثال وغیرہ میں سے کسی سے نہیں ملتا۔ ہاں ہر سب انواع کا جامع ہے۔

ہے یاد مجھے نکتہ سلمان خوش آہنگ
دنیا نہیں مردان بھاشش کے لیے تک
چیتے کا جگر چاہیے، شاہیں کا تجسس
جی سکتے ہیں بے روشی دانش فرہنگ
کر بلبل و طاؤس کی تقلید سے توبہ
بلبل فقط آواز ہے، طاؤس فقط رنگ

قرآن کریم کی اعجازی خصوصیات

مولانا رحمت اللہ کیرانوی

مترجم: مولانا اکبر علی

سابق استاد دارالعلوم کراچی، کراچی

پہلی خصوصیت: بلاغت

قرآن حکیم بلاغت کے اس اعلیٰ معیار پر پہنچا ہوا ہے جس کی مثال انسانی کلام میں قطعی نہیں ملتی، ان کے کلام کی بلاغت اس معیار تک پہنچنے سے قاصر ہے، بلاغت کا مطلب یہ ہے کہ جس موقع پر کلام کیا جا رہا ہے اس کے مناسب معنی کے بیان کے لیے بہترین الفاظ اس طرح منتخب کئے جائیں کہ مدعا کے بیان کرنے میں اور اس پر دلالت کرنے میں نہ کم ہوں نہ زیادہ، لہذا حقدار الفاظ زیادہ شائد اور معانی شکستہ ہوں گے اور کلام کی دلالت جس قدر حال کے مطابق ہوگی اتنا ہی وہ کلام زیادہ بلیغ ہوگا، قرآن کریم بلاغت کے اس بلند معیار پر پورا اترتا ہے، اس کے چند دلائل ہیں۔

بلاغت کی پہلی دلیل

اہل عرب کی فصاحت یا عموم محسوسات کے بیان تک محدود ہے، جیسے اونٹ، گھوڑے یا عورت اور بادشاہ کی تعریف، شمشیر زنی، نیزہ بازی، جنگ یا لوٹ مار کا بیان، یہی حال عجمیوں کا ہے خواہ وہ شاعر ہوں یا انشاء پرداز، عموماً ان کی فصاحت انہی چیزوں کے بیان میں دائر ہے، بلکہ ان اشیاء کے بیان میں ان کی فصاحت و بلاغت کا دائرہ بڑا وسیع ہے، ایک تو اس لئے کہ یہ چیزیں اکثر انسانوں کی طبیعت کے مطابق ہیں، دوسرے ہر ملک اور ہر زمانہ کے شاعروں اور ادیبوں نے ان اشیاء کا ذکر کرتے ہوئے کوئی نہ کوئی جدید مضمون یا لطیف نکتہ بیان کیا ہے، چنانچہ بعد کے آنے والے لوگوں کے لئے پہلوں کی موندگاریاں پہلے سے موجود ہوتی ہیں۔

اب اگر کوئی شخص سلیم الذہن ہو، اور ان چیزوں کے بیان کا ملکہ حاصل کرنے کی طرف متوجہ ہو تو مسلسل مشق کرنے کا ملکہ حاصل ہو جاتا ہے۔ چونکہ قرآن کریم میں خاص طور پر اشیاء کا بیان نہیں کیا گیا، لہذا اس میں ایسے فصیح الفاظ کا وجود نہ ہونا چاہئے جن کی فصاحت اہل عرب کے نزدیک مسلم اور مشفق علیہ ہے۔

دوسری دلیل

قرآن کریم میں اللہ نے سچائی اور راست گوئی کا پورا اہتمام کیا ہے اور سارے قرآن میں کوئی ایک بات غلط یا جھوٹ نہیں ہے۔ ادھر جو شاعر اپنے کلام میں سچ بولنے کی پابندی کرے اور جھوٹ کی آمیزش سے احتراز کرے اس کا شعر یقیناً فصاحت سے گر جاتا ہے۔ یہاں تک کہ کہاوت مشہور ہو گئی کہ ”بہترین شعروہ ہے جس میں زیادہ سے زیادہ جھوٹ بولا گیا ہو“۔ تم دیکھتے ہو کہ لبید بن ربیعہ رضی اللہ تعالیٰ عنہ اور حسان بن ثابت رضی اللہ تعالیٰ عنہ دونوں بزرگ جب مسلمان ہو گئے تو ان کا کلام معیار سے گر گیا ان کے اسلامی دور کے اشعار جاہلی زمانہ کے اشعار کی طرح زور دار نہیں ہیں، لیکن قرآن کریم باوجود جھوٹ سے پرہیز کرنے کے نہایت فصیح ہے۔

تیسری دلیل

کسی قصیدہ کے تمام اشعار شروع سے آخر تک فصیح نہیں ہوتے۔ بلکہ تمام قصیدہ میں ایک ہی دو شعر معیاری ہوتے ہیں اور باقی اشعار پچھلے اور بے مزہ، قرآن کریم اس کے برعکس باوجود اتنی بڑی حجم کتاب ہونے کے سارے کا سارا اس درجہ فصیح ہے کہ تمام مخلوق اس کے معارضہ اور مقابلہ سے عاجز ہے، جس کسی نے سورہ یوسف (علیہ السلام) کا بنظر غائر مطالعہ کیا ہو گا وہ جانتا ہے کہ اتنا طویل قصہ بیان کے لحاظ سے جان بلاغت ہے۔

چوتھی دلیل

اگر کوئی شاعر یا ادیب کسی مضمون یا قصہ کو ایک سے زیادہ بار بیان کرتا ہے تو اس کا دوسرا کلام پہلے کلام جیسا ہرگز نہیں ہوتا اس کے برخلاف قرآن کریم میں انبیاء علیہم السلام کے واقعات، پیدائش و آخرت کے احوال احکام اور صفات خداوندی بکثرت اور بار بار بیان کیئے گئے ہیں۔ انداز بیان بھی اختصار اور تطویل کے اعتبار سے مختلف ہے عنوان و بیان میں ایک ہی اسلوب اختیار نہیں کیا گیا ہے۔ اس کے باوجود ہر تعبیر اور ہر عبارت انتہائی فصاحت کی حامل ہے اس لحاظ سے دونوں عبارتوں میں کچھ بھی تفاوت محسوس نہیں ہوتا ہے۔